

16th Sept 2026

यो आकाशवाणी हो

मुख्य समाचारहरुबाट

- प्रधानमन्त्री मोदीले भोलि सञ्चिकन इन्डिया सम्मेलनको गर्ने उद्घाटन
- प्रधानमन्त्री मोदीको सार्वजनिक सन्धिमा 25 वर्ष पूरा
- ईपीएफओको अनिवार्य कभरेजका लागि तलब सीमा 25 हजार रुपैयाँ पुऱ्याइयो
- नष्टिलको मुगुमा तीन घण्टाभित्र दुई भूकम्प
- अभिनति अनन्त नागलाई 2024 को दादासाहबफाल्कपुरस्कार प्रदान गरिन

प्रधानमन्त्री मोदीले भोलि सञ्चिकन इन्डिया सम्मेलनको उद्घाटन गर्ने

प्रधानमन्त्री नरेन्द्र मोदीले भोलि नयाँ दिल्लीस्थित यशोभूमिमा सेमिकन इन्डियाको पाँचौँ संस्करणको उद्घाटन गर्ने छन्। तीन दिनसम्म सञ्चालन हुने सम्मेलनले विश्वव्यापी सेमिकन्डक्टर तथा इलेक्ट्रोनिक्स क्षेत्रमा सहकार्य प्रवर्द्धन, नवप्रवर्तनलाई गति दिन, उत्पादन क्षमतालाई सुदृढ बनाउन, लगानी आकर्षित गर्न तथा दक्ष जनशक्ति विकास गर्न महत्वपूर्ण मञ्चको रूपमा काम गर्नेछ।

सम्मेलनमा 600 भन्दा बढी प्रदर्शक, 300 अन्तर्राष्ट्रिय कम्पनी तथा 50 भन्दा बढी देशका प्रतिनिधिमण्डल सहभागी हुनेछन्। प्रदर्शनीमा जापान, दक्षिण कोरिया, मलेसिया, नेदरल्यान्ड्स, सिङ्गापुर र स्विडेनका प्रतिनिधित्वसहित 6 वटा देशीय पवेलियन, 12 वटा राज्य सरकारका पवेलियन तथा छुट्टै स्टार्टअप पवेलियन रहनेछन्।

भारतको प्रमुख सेमिकन्डक्टर सम्मेलन तथा प्रदर्शनी सेमिकन इन्डिया संयुक्त रूपमा इन्डिया सेमिकन्डक्टर मिशन, इलेक्ट्रोनिक्स तथा सूचना प्रविधि मन्त्रालय र सेमिकन्डक्टरसम्बन्धी संस्थाहरूको आयोजनामा भइरहेको छ।

सम्मेलनका क्रममा सेमिकन्डक्टर उत्पादन तथा प्रविधिसहित समग्र सेमिकन्डक्टर र इलेक्ट्रोनिक्स क्षेत्रमा विकसित भइरहेका प्रवृत्ति तथा महत्वपूर्ण विषयमा उच्चस्तरीय सम्बोधन, प्यानल छलफल र रणनीतिक सत्रहरू आयोजना गरिनेछन्।

सम्मेलनले भारतीय तथा अन्तर्राष्ट्रिय कम्पनीहरूलाई साझेदारी, लगानीका अवसर र प्राविधिक सहकार्यका सम्भावना खोज्न महत्वपूर्ण अवसर प्रदान गर्नेछ। साथै, विश्वसनीय विश्वव्यापी सेमिकन्डक्टर साझेदारका रूपमा भारतको भूमिकालाई थप सुदृढ बनाउन सम्मेलनले योगदान पुऱ्याउने अपेक्षा गरिएको छ।

ईपीएफओको अनिवार्य कभरेजका लागि तलब सीमा 25 हजार रुपैयाँ पुऱ्याइयो

केन्द्रीय मन्त्रिपरिषद्ले कर्मचारी भविष्य निधि संगठन (ईपीएफओ) अन्तर्गत अनिवार्य कभरेजका लागि मासिक तलब सीमा 15 हजार रुपैयाँबाट बढाएर 25 हजार रुपैयाँ पुऱ्याउने निर्णय गरेको छ।

मन्त्रिपरिषद्को बैठकपछि आज सञ्चारकर्मीसँग कुरा गर्दै सूचना तथा प्रसारणमन्त्री अश्विनी वैष्णवले यस निर्णयबाट थप 51 लाखभन्दा बढी कर्मचारी अनिवार्य ईपीएफओ कभरेजको दायरामा आउने बताएका छन्। **byteee....** यसले श्रमिकका लागि सामाजिक सुरक्षाको दायरा थप विस्तार हुने उनले जानकारी दिएका छन्। सरकारका अनुसार यस निर्णयका लागि वार्षिक करिब 11 हजार 339 करोड रुपैयाँ खर्च हुने अनुमान गरिएको छ।

प्रधानमन्त्री मोदीको सार्वजनिक सन्धिमा २५ वर्ष पूरा

प्रधानमन्त्री नरेन्द्र मोदीले सार्वजनिक सेवामा 25 वर्ष पूरा गरेकाछन्। उनको सार्वजनिक जीवनको यात्रा 'जन सेवा से देश सेवा' भन्ने मूल मन्त्रबाट प्रेरित रहेको बताइएको छ।

सेवा र सुशासनको यही दृष्टिकोणलाई आत्मसात गर्दै सरकारले सन् 2047 सम्म विकसित भारत निर्माणको लक्ष्य हासिल गर्न निरन्तर काम गरिरहेको जनाएको छ। समावेशी विकास र सामाजिक सशक्तीकरणमार्फत नागरिकको जीवनमा सकारात्मक परिवर्तन ल्याउने प्रयास भइरहेको बताइएको छ।

यसै सन्दर्भमा सुरु गरिएको विशेष शृङ्खला ‘सेवा संकल्प अभियान’ अन्तर्गत प्रधानमन्त्री मोदीको सेवा र सुशासनको दृष्टिकोणलाई व्यवहारमा कसरी रूपान्तरण गरिएको छ भन्ने उदाहरण प्रस्तुत गरिंदैछ।

यस अभियानअन्तर्गत माइगभ प्लेटफर्ममार्फत नागरिकको सहभागिता र सशक्तीकरणलाई अघि बढाइएको पहललाई विशेष रूपमा प्रस्तुत गरिएको छ।

आज हामी यस्तै एउटा उदाहरण स्रोताहरूमाझ साझा गर्दै छौं....

2001 मा विनाशकारी भूकम्पबाट ठूलो क्षति व्यहोरेको गुजरातको कच्छ क्षेत्रमा त्यसपछिको पुनर्निर्माणलाई तीव्रता दिइएको थियो। तत्कालीन मुख्यमन्त्री नरेन्द्र मोदीको नेतृत्वमा प्रशासनलाई प्रभावित क्षेत्रमा केन्द्रित गर्दै पुनर्निर्माण र पुनर्स्थापनाका काम अघि बढाइएको थियो।

भूकम्पबाट कच्छका धेरै क्षेत्र र बस्तीमा ठूलो क्षति पुगेको थियो। यसअघि नै चक्रवात र लामो समयदेखि जारी खडेरीका कारण क्षेत्रले आर्थिक तथा सामाजिक चुनौती सामना गरिरहेको थियो। यस्तो अवस्थामा पुनर्निर्माणसँगै जलस्रोत व्यवस्थापन, पूर्वाधार विकास र प्रशासनिक संयन्त्रलाई सुदृढ बनाउने काम अघि बढाइएको थियो।

कच्छको पुनर्निर्माणपछि गुजरात सरकारले सन् 2003 मा गुजरात राज्य विपद् व्यवस्थापन ऐन लागू गर्‍यो। गुजरात सरकारका अनुसार, यो ऐन विपद् व्यवस्थापनका लागि भारतको पहिलो राज्यस्तरीय कानुनी व्यवस्था थियो।

पछिल्ला वर्षहरूमा कच्छमा उद्योग, कृषि, पर्यटन तथा पूर्वाधार क्षेत्रमा उल्लेखनीय विस्तार भएको सरकारी विवरणमा उल्लेख छ। प्रधानमन्त्री कार्यालयले पनि 2001 को भूकम्पपछि कच्छको पुनर्स्थानलाई उल्लेख गर्दै यसलाई देशकै तीव्र गतिमा विकास भइरहेका क्षेत्रमध्ये एकका रूपमा वर्णन गरेको छ।

समाचार आकाशवाणीबाट सुन्दै हुनुहुन्छ

विदेशमन्त्री जयशङ्कर आजदेखि भुटानको दुईदिनभ्रमणमा

विदेशमन्त्री डा. एस. जयशङ्कर आजदेखि भुटानको दुईदिने औपचारिक भ्रमणमा जानेछन्। भ्रमणका क्रममा उनले भुटानका विदेशमन्त्री ल्योनपो डी. एन. दुङ्ग्येलसँग द्विपक्षीय वार्ता गर्नेछन्।

भ्रमणका क्रममा डा. जयशङ्करले भुटानका राजा र प्रधानमन्त्रीसँग पनि भेटवार्ता गर्ने कार्यक्रम रहेको छ।

विदेश मन्त्रालयका अनुसार यो भ्रमण दुई देशबीच हुँदै आएको नियमित उच्चस्तरीय आदानप्रदानको परम्पराअनुरूप हो। भ्रमणको उद्देश्य भारत र भुटानबीच विद्यमान मैत्रीपूर्ण तथा घनिष्ठ सहयोगात्मक सम्बन्धलाई थप सुदृढ बनाउनु रहेको मन्त्रालयले जनाएको छ।

नघौलको मुगुमा तीन घण्टाभित्र दुई भूकम्प

नेपालको उत्तरपश्चिमी जिल्ला मुगुमा आज बिहान करिब तीन घण्टाको अवधिमा दुई वटा भूकम्प गएको छ। नेपालको राष्ट्रिय भूकम्प अनुगमन तथा अनुसन्धान केन्द्रका अनुसार पहिलो भूकम्पको तीव्रता रिक्टर स्केलमा 4 दशमलव 5 र दोस्रो भूकम्पको तीव्रता 4 दशमलव 2 मापन गरिएको छ।

दुवै भूकम्पको केन्द्रबिन्दु मुगु जिल्लाको कलई आसपास रहेको केन्द्रले जनाएको छ। हालसम्म भूकम्पबाट मानवीय क्षति वा भौतिक क्षति भएको कुनै जानकारी प्राप्त भएको छैन।

यसैबीच, नेपाल गत 26 अगस्टमा भोटे कोशी नदी प्रणालीमा आएको भीषण बाढीबाट अझै पूर्ण रूपमा निस्कन सकेको छैन। बाढीपछि हालसम्म 1 हजार 403 जनाको शव फेला परेको छ भने 4 हजार उनासी जना अझै बेपत्ता रहेको जनाइएको छ। प्रभावित क्षेत्रमा खोजी तथा उद्धार अभियान जारी रहेको छ।

अभिनती अनन्त नागलाई 2024 को दादासाहेब फाल्के पुरस्कार प्रदान गरिन

भारतीय चलचित्र क्षेत्रमा पुर्‍याएको योगदान र पाँच दशकभन्दा लामो उल्लेखनीय चलचित्र यात्राका लागि वरिष्ठ अभिनेता अनन्त नागलाई 2024 को प्रतिष्ठित दादासाहेब फाल्के पुरस्कार प्रदान गरिने भएको छ।

दादासाहेब फाल्के पुरस्कार छनोट समितिको सिफारिसमा भारत सरकारले अभिनेता अनन्त नागलाई भारतीय चलचित्रको विकास र विस्तारमा पुर्‍याएको उत्कृष्ट तथा अमूल्य योगदानको सम्मानस्वरूप यो पुरस्कार प्रदान गर्ने घोषणा गरेको हो।

पाँच दशकभन्दा लामो उनको चलचित्र यात्राले कलाकारका धेरै पुस्तालाई प्रेरित गर्नुका साथै देशको सांस्कृतिक क्षेत्रमा महत्वपूर्ण योगदान पुर्‍याएको जनाइएको छ।

उनलाई आगामी 22 सेप्टेम्बर 2026मा गुजरातको केभाडियामा आयोजना हुने 72औँ राष्ट्रिय चलचित्र पुरस्कार समारोहमा दादासाहेब फाल्के पुरस्कार प्रदान गरिनेछ।

अन्त्यमा मुख्य समाचार फ्रन्टि एकपल्ट

- प्रधानमन्त्री मोदीलओलि सखिकन इन्डिया सम्मेलनको गर्ने उद्घाटन
- प्रधानमन्त्री मोदीको सार्वजनिक सभामा 25 वर्ष पूरा
- ईपीएफओको अनिवार्य कभरजका लागि तलब सीमा 25 हजार रुपैयाँ पुर्‍याइयो
- नघिलको मुगुमा तीन घण्टाभित्र दुई भूकम्प
- अभिनती अनन्त नागलाई 2024 को दादासाहेब फाल्के पुरस्कार प्रदान गरिन